

شہر میں ٹریفک کی روانی کے لیے تھانہ پولیس اور ٹریفک پولیس
یا قاعدہ روڈ سروے پر مشتمل مشترکہ منصوبہ فوری طور پر ترتیب دیں۔ (آئی جی سندھ)

کراچی 18 جنوری 2017ء۔

ترجمان سندھ پولیس کے مطابق ٹریفک کی روانی میں مبینہ تعطل کے حوالے سے میڈیا رپورٹس پر آئی جی سندھ اے ڈی خواجہ نے نوٹس لیتے ہوئے ایڈیشنل آئی جی کراچی اور ڈی آئی جی ٹریفک کراچی کو ہدایات جاری کیں ہیں کہ تمام اضلاع اور ٹریفک زونز کے لحاظ سے مرکزی شاہراہوں، سڑکوں اور دیگر ذیلی سڑکوں پر ٹریفک دباؤ، اس کی وجوہات و اس حوالے سے پیش دیگر مسائل پر روڈ سروے پر مشتمل جامع رپورٹ تیار کی جائے تاکہ مشترکہ ٹریفک پلان کے تحت متبادل روٹس، ٹریفک دباؤ والی سڑکوں، ٹریفک لائٹس سگنلز، ٹریفک جنکشن، چوراہوں اور یوٹرن وغیرہ پر تھانہ اور ٹریفک پولیس کی ڈپلٹمنٹ کے ہر ممکن اقدامات اٹھاتے ہوئے بلا تعطل ٹریفک کی روانی کو یقینی بنایا جاسکے۔

انہوں نے کہا کہ ٹریفک قوانین پر عمل درآمد جیسے اقدامات ہر سطح پر انتہائی سخت اور غیر جانبدارانہ بنائے جائیں جبکہ شہر میں بھاری گاڑیوں کے داخلوں پر پابندی کے اوقات پر عمل درآمد میں بھی کسی رعایت یا پس و پیش سے اجتناب کیا جائے۔ آئی جی سندھ نے ہدایات جاری کیں کہ روڈ سروے اور بعد ازاں مشترکہ ٹریفک روانی منصوبے میں ترقیاتی کاموں، ذیر آب آنے کے باعث ٹوٹ پھوٹ یا خستہ حال یا دیگر سڑکوں کے لیے ناصرف متبادل راستوں کو مختص کیا جائے بلکہ ان راستوں سے عوام کو آگاہ رکھنے کے لیے بھی تمام تر ضروری اقدامات اٹھائے جائیں۔

انہوں نے کہا کہ ٹریفک کی روانی کو متاثر کرنے میں سڑکوں کے اطراف میں مبینہ تجاوزات اور غیر قانونی پارکنگ لائٹس کا بھی اہم کردار ہے لہذا تمام تھانہ ایس ایچ اوز اور سیکشن انسپران ٹریفک کو پابند کیا جاتا ہے کہ وہ متعلقہ حدود سے ایسے تمام تجاوزات اور پارکنگ لائٹس کو فی الفور ختم کرنے کے لیے مشترکہ اقدامات کو یقینی بنائیں بصورت دیگر تمام تر ذمہ داری عائد کی جائے گی۔

انہوں نے ہدایات جاری کیں کہ ٹریفک قوانین کے نفاذ اور عمل درآمد کے حوالے سے جاری تمام مہموں کو مزید سخت اور بلا امتیاز بنایا جائے اور اس حوالے سے تمام تر تفصیلات پر مشتمل ہفتہ وار رپورٹ برائے ملاحظہ و مناسب کارروائی دفتر بذرا ارسال کی جائے۔